

महाराष्ट्र शासन

संसदीय कार्य विभाग

शासन परिपत्रक क्रमांक: विमंअ-२०१५/(३)/प्र.क्र.१४९/पाच,

मंत्रालय, मुंबई - ४०० ०३२

दिनांक : २६ नोव्हेंबर, २०१५

वाचा :-

- १) शासन निर्णय, सं. का. वि., क्र.एलईजी-१०९८/प्र.क्र.५१/९८/पांच, दि.२ डिसेंबर, १९९८.
- २) शासन पत्र, सं. का. वि., क्र.विमंअ-२००८/प्र.क्र.५७/पांच, दि.२ ऑगस्ट, २००८.
- ३) शासन परिपत्रक, सं.का.वि., क्र.विमंअ-२०१५/प्र.क्र.७४/पाच, दि.१८ मे, २०१५.
- ४) शासन परिपत्रक, सं.का.वि., क्र.विमंअ-२०१५/२/प्र.क्र.९८/पाच, दि. ४ जुलै, २०१५.
- ५) महाराष्ट्र विधानमंडळ सचिवालयाचे परिपत्रक क्र.४१६०१/ई-१, दि.२८ ऑक्टोबर, २०१५.
- ६) महाराष्ट्र विधानमंडळ सचिवालयाचे परिपत्रक क्र.४२०८०/ ब, दि.४ नोव्हेंबर, २०१५.
- ७) मुख्यमंत्री सचिवालयाचे परिपत्रक क्र. मुमंस-२०१५/तिसरे अधिवेशन/विकाक, दि.४ नोव्हेंबर, २०१५.

शा स न परि प त्र क

महाराष्ट्र विधानमंडळाचे सन २०१५ चे तिसरे (हिवाळी) अधिवेशन, विधानभवन, नागपूर येथे सोमवार, दिनांक ७ डिसेंबर, २०१५ पासून सुरु होणार आहे. अधिवेशनासंदर्भातील कामकाज प्राथम्यक्रमाने हाताळण्याबाबतच्या सूचना उक्त संदर्भाधीन अनुक्रमांक ३ येथील परिपत्रक तसेच सदर परिपत्रकाच्या संदर्भामध्ये नमूद केलेल्या या विभागाच्या सर्व शासन परिपत्रके आणि पत्रांचे यापूर्वी सर्व विभागांना देण्यात आलेल्या आहेत. त्याअनुषंगाने आता पुन्हा पुढीलप्रमाणे सूचना देण्यात येत आहेत :-

१. **तारांकित प्रश्न :-** (१) महाराष्ट्र विधानमंडळ सचिवालयाच्या संदर्भाधीन अनुक्रमांक ५ व ६ येथील परिपत्रकान्वये सर्व मंत्रालयीन विभागांनी विधानसभा / विधानपरिषद तारांकित प्रश्नांच्या उत्तरांच्या प्रती विधानमंडळ सचिवालयाकडे पाठविण्याचे दिनांक कळविण्यात आलेले आहेत. प्रश्नांची उत्तरे परिपूर्णपणे व **विहित मुदतीत** पाठविली गेली नाही, तर संबंधित उत्तरे प्रश्नोत्तरांच्या छापील यादीत समाविष्ट केली जात नाहीत आणि त्याबाबत सभागृहात सन्माननीय सदस्यांकडून तीव्र नापसंती व्यक्त केली जाते. तसेच, त्याअनुषंगाने सन २०१० च्या पहिल्या अधिवेशनामध्ये **संबंधित विभागांच्या सचिवांकडून खुलासा घेण्याबाबत निदेश देण्यात आले आहेत. यास्तव, सर्व मंत्रालयीन विभागांनी ही बाब गांभिर्याने घेऊन, त्यांच्याशी संबंधित तारांकित प्रश्नांच्या उत्तरांच्या प्रती विहित मुदतीतच विधानमंडळ सचिवालयाकडे पाठविण्याबाबत कृपया खबरदारी घ्यावी व त्याबाबतची माहिती संबंधित विहित मुदतीचा कालावधी संपल्याच्या दुसऱ्या दिवशी, सोबतच्या विवरणपत्र-१ मध्ये** या विभागाकडे पाठवावी. तसेच, तारांकित प्रश्नांना उत्तरे विहित मुदतीतच पाठविण्यासंदर्भात तत्कालीन मा. मुख्य सचिवांच्या दिनांक १७ जुलै, २००० च्या टिप्पणीन्वये (प्रत सोबत) दिलेल्या सूचनांचे, कृपया काटेकोरपणे अनुपालन करावे.

(२) विधानसभा व विधानपरिषद तारांकित स्वीकृत प्रश्नांची उत्तरे नकारार्थी असतील, तर त्याची माहिती आणि खुलाशासाठी पाठविलेल्या सूचना प्रश्नांची वस्तुस्थिती शासन परिपत्रक, सं. का. वि., क्रमांक-मविस-१००५/११०/प्र.क्र.२९/पांच, दि ९ फेब्रुवारी, २००५ रोजीच्या निदेशानुसार, कृपया तीन दिवसांच्या आत विधानमंडळ सचिवालयास निश्चितपणे पाठवावी.

(३) त्याचप्रमाणे संदर्भाधीन अनुक्रमांक ६ येथील महाराष्ट्र विधानमंडळ सचिवालयाच्या परिपत्रकामध्ये नमूद केल्यानुसार तारांकित प्रश्न अन्य विभागाकडे हस्तांतरीत केला असल्यास, त्याबाबत सदर परिपत्रकाच्या विवरणपत्रात दर्शविण्यात आलेल्या बॅलेटच्या तारखेअगोदर तातडीने विधानमंडळ सचिवालयास अवगत करण्याबाबत सर्व मंत्रालयीन विभागांनी दक्षता घ्यावी.

२. तारांकित प्रश्न व इतर बाबी यांचे हस्तांतरण :-

(१) जेव्हा कोणताही तारांकित प्रश्न, लक्षवेधी सूचना, ठराव किंवा प्रस्तावाचा विषय तो ज्या विभागाकडे प्राप्त झाला आहे आणि तो त्या विभागाशी संबंधित नसेल, तेव्हा त्या विभागांनी तो प्रश्न, लक्षवेधी सूचना, ठराव किंवा प्रस्ताव तो ज्या विभागाशी संबंधित असेल त्या विभागाकडे कृपया तात्काळ व सचिव स्तरावरच हस्तांतरित करावा. यासंदर्भात सामान्य प्रशासन विभागाच्या परिपत्रक क्र.शाकाप-१०९१/८/१८(र.व का.), दि.११ जुलै, १९९१ अन्वये दिलेल्या सूचनांचे तसेच मा.मुख्य सचिवांच्या स्तरावरून अ.शा.पत्र क्र. शाकाप-२०१३/प्र.क्र.२/१८(र.व का.), दि.१४ जानेवारी २०१३ अन्वये दिलेल्या निदेशांचे काटेकोरपणे पालन करण्यात यावे. याबाबत शासन परिपत्रक, सं. का. वि., क्रमांक : विमंअ-२०१०/(२)/प्र.क्र.२२ /पांच, दिनांक १६ जुलै २०१०, शासन परिपत्रक, सं. का. वि., क्रमांक : विमंअ-२०११/(२)/प्र.क्र.१४ /पांच, दिनांक ३ ऑगस्ट २०११ व शासन परिपत्रक, सं. का. वि., क्रमांक : विमंअ-२०१२/(१)/प्र.क्र.३ /पांच, दिनांक १९ मार्च २०१२ रोजीच्या परिपत्रकान्वये मा.मुख्य सचिवांच्या स्तरावरून यापूर्वी सूचना देण्यात आल्या असून, त्यांचे देखील अनुपालन सर्व विभागांनी गांभिर्याने करावे.

(२) स्वीकृत तारांकित प्रश्नोत्तराच्या प्रती विधानमंडळ सचिवालयाकडे, चतुर्थश्रेणीच्या कर्मचाऱ्यासोबत न पाठविता, लिपिकासोबत पाठवाव्यात, जेणेकरून प्रश्नासंदर्भातील किरकोळ दुरुस्त्या वेळीच करता येतील.

३. लक्षवेधी सूचनेवरील, तसेच, नियम ९३ व ९७ अन्वये करावयाची निवेदने :-

(१) उपरोक्त संदर्भाधीन अनुक्रमांक १ व २ येथे नमूद करण्यात आलेल्या या विभागाच्या अनुक्रमे शासन निर्णयातील आणि शासन पत्रातील सूचनांनुसार, स्वीकृत लक्षवेधी सूचनांवरील निवेदने, महाराष्ट्र विधानसभा नियमावलीतील नियम ९७ अन्वये दिलेल्या स्थगन प्रस्तावाच्या सूचनांवरील निवेदने आणि महाराष्ट्र विधानपरिषद नियमावलीतील नियम ९३ अन्वये सदस्यांनी दिलेल्या सूचनांवरील निवेदने, यासंदर्भात आवश्यक ती कार्यवाही सर्व विभागांनी कृपया विहित मुदतीतच पूर्ण करावी. विधानपरिषद नियम ९३ अन्वये देण्यात आलेल्या सूचनांवरील निवेदने कामकाज पत्रिकेत दर्शविलेल्या दिवशीच करणे आवश्यक आहे. तसेच, संदर्भाधीन अनुक्रमांक ७ येथील मुख्यमंत्री

सचिवालयाच्या दि.४ नोव्हेंबर, २०१५ रोजीच्या परिपत्रकातील अ.क्र. ७ वरील सूचनांचे देखील अनुपालन सर्व विभागांनी करावे.

लक्षवेधी सूचना आदल्या दिवशी प्राप्त झाल्यामुळे व त्याचे निवेदन तयार होऊ न शकल्यामुळे, संबंधित लक्षवेधी सूचना दुसऱ्या दिवशी चर्चला घ्यावी, अशी विनंती काही वेळेस संबंधित खात्याच्या मा. मंत्री अथवा राज्यमंत्री महोदयांकडून केली जाते. तथापि, यापुढे अशी विनंती मान्य केली जाणार नाही, असे निदेश सन २०११ च्या अर्थसंकल्पीय अधिवेशनात मा. अध्यक्ष महोदयांनी दिले आहेत. त्याअनुषंगाने मा. मंत्री, संसदीय कार्य यांनी सर्व मा. मंत्री/राज्यमंत्री यांना पाठविलेले पत्र क्र.विमंअ-२०११/(१)/पाच, दि.१५ मार्च २०११ रोजीच्या पत्राद्वारे कळविल्यानुसार, अशी निवेदने विहित वेळेतच विधानमंडळ सचिवालयास पाठविण्याची दक्षता घ्यावी

ज्या स्वीकृत लक्षवेधी सूचना सभागृहात चर्चला आलेल्या नाहीत, त्या सूचनांवरील निवेदने अधिवेशन संस्थगित होण्यापूर्वी सभागृहाच्या पटलावर ठेवण्याची प्रक्रिया पार पाडण्यासाठी, विधानमंडळ सचिवालयाकडे अधिवेशन संपण्यापूर्वी एक दिवस अगोदर निश्चितपणे पाठवावीत आणि त्याबाबतची माहिती सोबतच्या विवरणपत्र-२ मध्ये या विभागास अधिवेशन संपल्यानंतर कृपया एक आठवड्याच्या आत पाठवावी.

४. वार्षिक अहवाल :- शासन परिपत्रक, सं. का. वि., क्र.विमंअ-२००८ / प्र.क्र.५९ / पाच, दि.१५ सप्टेंबर, २००८ अन्वये दिलेल्या सूचनांनुसार, शासनाचे अंगीकृत व्यवसाय, मंडळे, महामंडळे, स्वायत्त संस्था इत्यादींचे वार्षिक अहवाल विहित कार्यपद्धती अनुसरून व विहित मुदतीतच विधानमंडळाला सादर करण्याची दक्षता घेण्यात यावी. प्रस्तुत बाबीसंदर्भात "सभागृहाच्या पटलावर कागदपत्रे ठेवण्याबाबत" च्या विधानसभेच्या तदर्थ समितीच्या बैठकीमध्ये गांभीर्याने दखल घेतली जात असल्यामुळे, सर्व संबंधित विभागांनी त्यांचेशी संबंधित मंडळे, महामंडळे, उपक्रम, स्वायत्त संस्था इत्यादींचे वार्षिक अहवाल सभागृहाच्या पटलावर ठेवण्याबाबत उचित कार्यवाही प्राधान्याने करावी आणि त्यासंबंधी विलंब झाला असल्यास, त्यांची कारणे महाराष्ट्र विधानमंडळ सचिवालयास कळविण्याबाबत त्यांचे पत्र क्र.४८३७४ / मविस / अ, दि.९ डिसेंबर २०१० अन्वये, मुख्यमंत्र्यांचे प्रधान सचिव यांचे पत्र क्र.मुमंस-२०११ / मंडळ अहवाल / विकाक, दि.३ मार्च २०११, तसेच, शासन परिपत्रक क्र.विमंअ-२०१५/प्र.क्र.११९/पाच, दि.२३ सप्टेंबर, २०१५ व वित्त विभाग, शासन निर्णय क्र.शासाउ-१०१५/प्र.क्र.४८/सा.उ., दि.२०/१०/२०१५ अन्वये दिलेल्या सूचनांचे कृपया अनुपालन करावे.

५. शासकीय विधेयके :- विधानमंडळाच्या दोन्ही सभागृहांमध्ये शासकीय विधेयकांवर चर्चा होऊन ती संमत होणे, ही बाब अत्यंत महत्वाची असून, त्यासंदर्भात प्रस्तुत विधेयकांवरील चर्चेमध्ये सन्माननीय सदस्यांनी उपस्थित केलेल्या मुद्द्यांना मा.मंत्री / राज्यमंत्री महोदयांनी समाधानकारक उत्तर देणे अपेक्षित असते. यास्तव, सदर विधेयकांमध्ये समाविष्ट असलेल्या सुधारणेसंबंधात संपूर्ण माहिती असलेली स्वयंस्पष्ट टिप्पणी संबंधित विभागाच्या सचिवांनी संबंधित मा.मंत्री / राज्यमंत्री महोदयांना

कृपया त्वरित तयार करुन द्यावी आणि त्याची प्रत मुख्यमंत्री सचिवालयास, तसेच, या विभागास माहितीसाठी पाठवावी.

६. औचित्याचे मुद्दे व इतर :- सभागृहात मा. सदस्यांकडून उपस्थित करण्यात येणारे औचित्याचे मुद्दे, कपात सूचना व विशेष उल्लेख यांची उत्तरे त्यांना विहित मुदतीत प्राप्त होत नाहीत व त्याबाबत देखील त्यांच्याकडून वारंवार आक्षेप घेण्यात येतात. यास्तव, औचित्याचे मुद्दे, कपात सूचना व विशेष उल्लेख यांची उत्तरे मा. सदस्यांना वेळेवर पाठविण्यात यावीत. तसेच, अतारांकीत प्रश्नांची उत्तरे विहित मुदतीत विधानमंडळ सचिवालयाकडे पाठवावीत. त्या अनुषंगाने विधानसभेच्या "सभागृहाच्या पटलावर कागदपत्रे ठेवण्याबाबत" च्या तदर्थ समितीच्या बैठकीत गांभिर्याने दखल घेतली असल्यामुळे, प्रस्तुत बाबींसंदर्भातील कार्यवाही प्राधान्याने व वेळेवर करावी.

७. सभागृहाच्या गॅलरीत सचिवांची उपस्थिती :- मुख्यमंत्री सचिवालयाच्या उपरोक्त संदर्भाधीन अनुक्रमांक-७ येथील दिनांक ४ नोव्हेंबर, २०१५ च्या परिपत्रकातील निदेशानुसार, विभागाच्या सचिवांनी त्यांच्या विभागाच्या संबंधित प्रश्नोत्तराच्या तासात, तसेच त्यांच्या विभागासंदर्भातील इतर चर्चेच्या वेळेस सभागृहातील सचिवांच्या गॅलरीत कृपया उपस्थित रहावे. तसेच, त्यांनी सभागृहाच्या कामकाजापूर्वीच्या त्यांच्या विभागासंदर्भातील मा.मुख्यमंत्री यांचेकडील चर्चेसाठीही कृपया व्यक्तीशः उपस्थित रहावे.

त्याचप्रमाणे संदर्भाधीन अनुक्रमांक ३ येथील परिपत्रकान्वये देण्यात आलेल्या सूचनांचे काटेकोरपणे पालन करावे.

८. सभागृहातील मुद्दे / आश्वासने / निदेश यांची नोंद :- विधानसभा आणि विधानपरिषद या सभागृहाच्या कामकाजामध्ये कोणत्याही विभागाचा मुद्दा केव्हाही उपस्थित होऊ शकतो आणि त्याअनुषंगाने मा.पीठासीन अधिकाऱ्यांकडून तातडीने कार्यवाहीसाठी निदेश दिले जातात. यास्तव, सदर निदेशानुसार शिघ्रतेने कार्यवाही करण्यासाठी सर्व विभागांना अशा सूचना देण्यात येत आहेत की, त्यांनी विधानसभा आणि विधानपरिषद या दोन्ही सभागृहामध्ये त्यांच्या विभागाचे जे अधिकारी रोज उपस्थित राहतील, त्यांना सदरहू मुद्दे, त्यासंदर्भात मा.पीठासीन अधिकाऱ्यांनी दिलेले निदेश, तसेच, मा.मंत्रिमहोदयांनी सभागृहात दिलेली आश्वासने यांची नोंद घेण्याबाबत व त्यासंबंधीची माहिती त्यांच्या विभागाच्या संबंधित कार्यासनांच्या अधिकाऱ्यांना त्याच दिवशी कळविण्याबाबत निदेश द्यावेत, जेणेकरुन त्यासंबंधीच्या कार्यवृत्ताची प्रत सत्वर उपलब्ध करुन घेऊन, संबंधितांना पुढील कार्यवाही विनाविलंब करता येईल.

९. उपरोक्त सूचनांनुसार सर्व मंत्रालयीन विभागांनी विधानमंडळ कामकाजाकडे कृपया सर्व प्राथम्याने लक्ष द्यावे व सन्माननीय सदस्यांकडून विविध आयुधांद्वारे उपस्थित करण्यात आलेल्या बाबींची उत्तरे परिपूर्ण आणि सर्वसमावेशक असतील, तसेच सदर उत्तरे विहित मुदतीतच विधानमंडळ

सचिवालय / संबंधीत सन्माननीय सदस्यांना पाठविली जातील, याची सर्व अधिकाऱ्यांनी कृपया दक्षता घ्यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५११२६१२३४२३३९१५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(एन.जे.जमादार)
सचिव, महाराष्ट्र शासन

प्रति,

१. सर्व अ.मु.स./प्रधान सचिव/सचिव, मंत्रालयीन विभाग.
२. मा. मुख्यमंत्र्यांचे प्रधान सचिव, मुख्यमंत्र्यांचे सचिवालय, मंत्रालय, मुंबई.
३. प्रधान सचिव, महाराष्ट्र विधानमंडळ सचिवालय, विधानभवन, मुंबई.
४. सर्व मंत्री /राज्यमंत्री यांचे खाजगी सचिव, मंत्रालय, मुंबई.
५. सर्व मंत्रालयीन विभाग, मंत्रालय, मुंबई.
६. निवड नस्ती.

मुख्य सचिवांचे कार्यालय

दिनांक.१७.७.२०००

विधीमंडळाचे अधिवेशन दिनांक १७ जुलै, २००० रोजी सुरु होत आहे मा.मुख्यमंत्री, मा.मंत्री (विधीमंडळ कामकाज) व मी सक्त सूचना देवूनही काही विभागाकडून सन्माननीय सदस्यांनी विचारलेल्या प्रश्नांना उत्तरे गेलेली नाहीत. विभागांकडून याबाबत झालेली दिरंगाई अक्षम्य आहे. त्यासाठी आता खालीलप्रमाणे कार्यवाही करण्यात यावी.

१. विलंबाने गेलेल्या उत्तराच्या संबंधित जे उप सचिव असतील त्यांना लेखी ताकीद देण्यात यावी. संबंधित अवर सचिव यांच्याविरुद्ध किरकोळ शिक्षा प्रस्तावित करण्यात यावी व त्यासाठी आवश्यक खातेनिहाय चौकशी सुरु करण्यात यावी. संबंधित कक्ष अधिकारी यांना निलंबित करण्यात यावे. यासंबंधी कार्यवाही विभागीय सचिवांनी ताबडतोब सुरु करावी व शासनाची रितसर आवश्यक असलेली मान्यता स्वतः लक्ष घालून ताबडतोब मिळवावी.

२. विभागांशी संबंधित नसलेल्या प्रश्न योग्य त्या विभागांकडे पाठविले जावेत म्हणून प्रधान सचिव, सा.प्र.वि.(मा.तं.व प्र.सु.) यांनी दररोज दुपारी ४.०० वाजता त्यांच्या कक्षामध्ये बैठक ठेवावी. या बैठकीत ज्या विभागांना त्यांच्याकडे प्राप्त झालेले प्रश्न हस्तांतरीत करावयाची आहेत त्या विभागांच्या सचिवांनी नस्तीसह स्वतः उपस्थित राहून वस्तुस्थिती विषद करावी व प्रधान सचिव, सा.प्र.वि. यांचे आदेश तिथल्या तेथे प्राप्त करून व ज्या विभागांकडे प्रश्न हस्तांतरीत करावयाचा आहे, त्या विभागांच्या सचिवांना सभेत बोलावून नस्ती हस्तांतरीत करावी. या बैठकीचा निर्णय अंतिम राहील.

या आदेशांची त्वरित अंमलबजावणी होईल याची संबंधितांनी काळजी घ्यावी.

स्वाक्षरी/-

(अ.ल.बोंगिरवार)

मुख्य सचिव

प्रत :-

सर्व अ.मु.स./प्रधान सचिव व सचिव,
प्रधान सचिव, सा.प्र.वि. (श्री.सुरेश कुमार),
प्रधान सचिव (विधी व न्याय)

विभाग

विवरणपत्र - १

| | विभागाकडे प्राप्त झालेल्या स्वीकृत तारांकीत प्रश्नांची संख्या | विहित मुदतीत प्रश्नोत्तराच्या प्रती विधानमंडळ सचिवालयाकडे पाठविलेल्या तारांकित प्रश्नांची संख्या | विहित मुदतीत प्रश्नोत्तराच्या प्रती विधानमंडळ सचिवालयाकडे न पाठविलेल्या तारांकित प्रश्नांची संख्या | विलंबाची कारणे |
|---|---|---|---|----------------|
| | १ | २ | ३ | ४ |
| अ | विधानसभा | | | |
| ब | विधानपरिषद | | | |
| | एकूण | | | |

टीप :- तारांकित प्रश्नांची उत्तरे पाठविण्याचा विहित दिनांक संपल्यानंतर, दुसऱ्या दिवशी प्रस्तुत माहिती या विभागास पाठवावी.

विभाग

विवरणपत्र - २

| | विभागाकडे प्राप्त झालेल्या स्वीकृत सूचनांची संख्या | विहित मुदतीत विधानमंडळ सचिवालयाकडे पाठविलेल्या निवेदनांची संख्या | विहित मुदतीत विधानमंडळ सचिवालयाकडे न पाठविलेल्या निवेदनांची संख्या | विलंबाची कारणे |
|---|--|---|---|----------------|
| | १ | २ | ३ | ४ |
| अ | लक्षवेधी सूचना | | | |
| ब | ९३ अन्वये सूचना | | | |
| क | ९७ अन्वये सूचना | | | |
| | एकूण | | | |